



17. mars 2009

Frágreiðing til stýrisfund nr. 3/2009

Dagar, klokkutíðir

og fundarstøð:

Hósdagin 12. mars 2009 kl. 10 – 16.15 á Seturskrivstovuni, J.C.
Svabos gøtu 14
Fríggjadagin 13. mars 2009 kl. 10 – 12.10 á Sögu- og
Samfelagsdeildini, Jónas Broncks gøtu 25

Á fundi:

Lis Mortensen, stýrisforkvinna, Jan Mortensen, næstformaður,
Tove Bull, Winny í Pætursastovu, Robert (Jim) Brown, Anni
Djurhuus, Jóan Pauli Joensen, rektari, og Rúna Hjelm,
fyrisingarstjóri.

Undir viðgerðini til mál 3 vóru ávikavist hesi til staðar: Hugin
Skaalum, figgjarleiðari, Súsanna Mortensen, rektari á
Sjúkrarøktarfrøðiskúlanum, Óli Simonsen, leiðari á KT-deildini, og
Dennis Holm, leiðari á Granskingardeplinum.

Dagsskrá 12. mars 2009:

- 1. Góðkenning av 2/2009 stýrisfundi 10. februar 2009.**
Góðkent.
- 2. Góðkenning av dagsskrá.**
Góðkend við einari broyting: Mál. 14 varð strikað sum egið mál á skránni og
ístaðin flutt undir mál 1.
- 3. Kunning frá rektaranum á Sjúkrarøktarfrøðiskúlanum, leiðaranum á
Granskingardeplinum og leiðaranum á KT-deildini.**
Súsanna Mortensen, rektari á Sjúkrarøktarfrøðiskúlanum (SRFS), kunnaði um
sjúkrarøktarfrøðiútbúgvingina og aðrar útbúgvingar á skúlanum.
Sjúkrarøktarfrøðiútbúgvingin í Danmark skal fyrri fyrstu ferð akkrediterast í ár.
Sjúkrarøktarfrøðiskúlar í Noregi og Svøríki hava havt trupulleikar við
akkreditering, aftaná at tey hava lagt um til bachelorútbúgving, og dømi eru um, at
háskúlar hava verið noyddir at lata aftur sjúkrarøktarfrøðiútbúgvingina orsakað av
ov lágum læraraførleika. Tá Fróðskaparsetrið um góð trý ár skal akkrediterast
sum universitet, kann SRFS fáa stórar trupulleikar, av tí at skúlin ikki hevur
undirvísarar við granskingarførleika. Súsanna Mortensen helt, at størsta

avbjóðingun fyri SRFS framyvir verður at uppstiga granskingarførleikan hjá lærarunum á skúlanum, og hon helt, at ein gongd leið var at byggja víðari á tað samstarv, sum er við Syddansk Universitet, við fyrireikandi skeiðum til PhD-lestur fyri lærarunum á SRFS.

Óli Simonsen, leiðari á KT-deildini á Fróðskaparsetrinum, greiddi frá teimum tænastráttum, sum KT-samstarvið bjóðar Setrinum og øðrum stovnum á Debesartrøð. Higartil hevur menningin av tænastráttunum á KT-økinum í stóran mun konsentrerað seg um at stuðla uppundir arbeiðið hjá starvsfólkunum á Setrinum. Hann meinti, at tað framyvir verður sera umráðandi fyri Fróðskaparsetrið at útbyggja KT-skipanir, sum koma teimum lesandi til góðar, so sum trádleyst net og intranet. Hann segði eisini, at KT-samstarvið á Debesartrøð er ein munandi bíligari loysn enn aðrar loysnir á KT-økinum.

Dennis Holm, leiðari á Granskingardeplinum fyri Samfelagsmenning, greiddi frá um granskingarvirksemið á stovninum. Í løtuni arbeiða 4 granskarar á deplinum, partvís figgjaði á figgjarlógini og partvís av uttanhýsisverkætlanum. Hann vísti á, at tann týðningarmiklasta uppgávan hjá einum granskingardepli er gransking og miðling av gransking. Dennis Holm helt tó, at Granskingardepilin kundi átaka sær undirvísing og vegleiðing á Sögu- og samfelagsdeildini á Fróðskaparsetrinum, tí hetta er eisini ein máti at breiða út granskingarúrslit, og tí at depilin longu hevur havt ein part av útbúgvingsini á deildini. Tó skal undirvísingin ikki vera ein høvuðspartur av virkseminum, so at ongin orka verður eftir til granskingarverkætlanir.

Granskingarverkætlanir hjá deplinum fevna í høvuðsheitum um hesi evni:

- Tilfeingisumsiting
- Vald í samfelagnum
- Samfelagsmenning í smátjóðum
- Umbidnar kanningar/verkætlanir

4. **Kunning um svar sent Mentamálaráðnum uppá spurningar frá Anfinni Kallsberg vegna Fíggjarnevndina.** (J.nr. (3) 10-03-20070018).
Tikið til eftirtektar.
5. **Val av næstformanni í stýrið.** (J.nr. (3) 10-01-20070018).
Samtykt varð, at Jan Mortensen verður nýggjur næstformaður í stýrinum.
6. **Fíggjarstatus 2008 fyri Granskingardepilin, deildir og skúlar Fróðskaparsetursins.** (J.nr. (3) 10-12-20070008).
Frágreiðing yvir fíggjarstatus fyri 2008 varð lögð fram og góðkend.
7. **Fíggjarstatus 2009 fyri Granskingardepilin, deildir og skúlar Fróðskaparsetursins.** (J.nr. (3) 10-12-20070011).
Yvirlit yvir fíggjarstatus fyri 2009 varð tikið til eftirtektar. Samtykt varð, at fyrisingin á Setrinum hvønn mánað sendir eitt yvirlit yvir fíggjarstatus út til stýrið.

Forkvinnan legði fram uppskot um, at fyrisingin ger upplegg til sparingar á deildunum á Fróðskaparsetrinum, sum tekur stóði í einari samlaðari játtan uppá kr. 26.802.000 fyri 2009. Stýrið velur hervið at deila sparingarnar á

Fróðskaparsetrinum í tveir partar, har tann fyrri parturin byrjar nú og tann seinni parturin av sparingunum bíðar eftir avgerðini av umsókn til eykajáttan í løgtinginum. Uppskotið varð samtykt. Upplaggið frá fyrisitingini til sparingar skal endaliga viðgerast á telefonfundi í stýrinum tórsdagin 26.03.2009.

8. Samsýning til stýrislimir. (J.nr. (3) 10-01-20070018).

Í samráð við MMR hevur fyrisitingarstjórinn skotið upp, at samsýningin til stýrislimir verður henda: Formaður 7.500 kr./mð., næstformaður 3.750 kr./mð. og allir stýrislimirnir 2.000 kr./mð.

Við støði í hesum býti verða árligu útreiðslurnar til samsýningar til stýrið sostatt kr. 255.000. Umframt hesar útreiðslurnar hevur stýrið ynski um, at aðrar útreiðslur til skrivstovuhentleikar og endurgjald fyri mista arbeidssinntøku orsakað av ferðing hjá uttanseturs stýrislimum, sum búgva uttanlands, eisini verður goldið av Setrinum afturat ferðaútreiðslum. Eitt ynski var eisini, at stýrið saman við leiðsluni javnan skipar fyri einum samstarvsfundi við MMR. Hesin spurningur skuldi kannast til telefonfundin 26.03.09.

9. Reglugerð fyri stýrið og stýrisarbeiðnum. (J.nr. (3) 10-00-20070009).

Wenny í Pætursastovu og Jim Brown hava gjørt eina beinagrind fyri eina reglugerð til stýrið. Tey skulu arbeiða víðari við at fylla reglugerðina út og koma við einum uppskoti til komandi stýrisfund í mai mánað.

10. Uppskot til viðtøkur fyri Granskingardepilin fyri Samfelagsmenning. (J.nr. (3) 10-03-20070005).

Stýrislimirnir høvdu ongar viðmerkingar til uppskotið til viðtøkur. Teir vildu tó geva deplinum størri freist til at viðgera málið, og biðið verður um, at depilin kemur við konkretum viðmerkingum – og møguligum broytingaruppskotum til tær einstøku greinirnar í uppskotinum til viðtøkur. Freistin er sett til 1. apríl 2009.

11. Norðurlendskt samstarv um Master-útbúgving í *Marine Ecosystems and Climate*. (J.nr. (3) 10-48-20070001).

Tikið til eftirtektar.

12. Kunning um strategiarbeiðið á Fróðskaparsetrinum.

Fyrisitingarstjórinn skal fyrireika eina mannagongd fyri strategiarbeiðið, meðan Tove Bull saman Jan Mortensen hevur ábyrgd av at gera eitt uppskot til mandat fyri stýrisarbeiðið, sum stýrið kann taka støðu til.

Stýrið helt, at tað var umráðandi, at úrslitið av strategiarbeiðinum bleiv:

- Ein stutt almenn strategi orðing
- Ein nágreinilig strategi orðing fyri hvørja deild
- Ein virkisætlan

Hetta málið verður tikið upp aftur til viðgerðar á stýrisfundinum í mai mánað.

13. Brotying av Diploma Supplement. (J.nr. (3) 10-40-20070006).

Fyrisitingin fær heimild frá stýrinum til at gera uppskot um broytingar í Diploma Supplement á Setrinum. Stýrið fer tó neyvt at fylgja gongdini við uppstigan av granskingarførleikanum hjá læraranum á deildunum á Setrinum, soleiðis at øll útbúgvingin á Setrinum um stutta tíð verður á sama høgum universitetsstigi.

14. Ymist.

Tove Bull spurdi, um Fróðskaparsetrið hefur eina góðskuskipan, og svarið varð, at tað hefur Setrið ikki í dag. Stýrið var samt um, at hetta málið skuldu takast upp aftur seinni.

Forkvinnan, Lis Mortensen, kunnaði um, at hon og rektarin, Jóan Pauli Joensen, hava havt ein fund við Hjalta í Jákupsstovu, leiðaran á Fiskirannsóknarstovuni, um samstarvsavtalu við stovnin. Ætlanin er at gera samstarvsavtalur við allar stovnar, sum Fróðskaparsetrið arbeiðir saman við um undirvísing. (J.nr. (3) 10-03-20070021).

Forkvinnan kunnaði eisini um eina ferð, sum leiðslan hefur ætlanir um at gera til Íslands í sambandi við eina ráðstevnu, sum NUAS skipar fyri 24.-26. mai í ár. Umframt luttøku á ráðstevnuni er ætlanin eisini at hitta leiðslu og stýri fyri Háskóla Íslands og fáa kunning um avbjóðingar í sambandi við samanleggingar, altjóðagerð, stýrisarbeiði o.a.

Til komandi fundir ynskir stýrið at fáa eitt yvirlit yvir fundafrágreiðingar, og at dekanar, rektarar og leiðarar kunna um arbeiðið úti á deildunum.

Dagsskrá 13. mars 2009:

15. **Bologna-avtalan.** (J.nr. (3) 10-40-20070022). Hesin parturin av fundinum varð hildin á Sögu- og samfelagsdeildini í Jónas Broncks gøtu 25. Umframt stýrið vóru umboð fyri deildirnar, Læraraskúlan, Sjúkrarøktarfrøðiskúlan og Mentamálaráðið boðin við til kunningina um Bologna-avtaluna.

Gísli Fannberg, Bologna serfrøðingur við Háskóla Íslands, legði fyri við at kunna um Bologna tilgongdina í Europa, sum byrjaði við Lissabon avtaluni í 1997. Høvuðsendamálið við Bologna tilgongdini er gjøgnumskygni í útbúgvingarførleikum, at leggja til rættis flytføri og at tryggja høga góðsku í útbúgvingunum. Hann greiddi eisini frá Bologna tilgongdini í Íslandi. Ísland hefur undirskrivað Bologna avtaluna. Í nýggju universitetslógini í Íslandi eru standardirnir í Bologna avtaluni lagdir sum grund fyri lógini, og øll universitet í Íslandi hava verið ígjøgnum eina tjóðskaparlíga akkreditering. Triðja hvørt ár skulu universitetini eisini ígjøgnum eina eksterna meting.

Tove Bull, stýrisslimur, professari og fyrrverandi rektari við Universitetið í Tromsø, greiddi frá sínum royndum við Bologna skipanini. Hon hefur royndir við Bologna tilgongdini frá byrjanini í 1997, bæði sum rektari og limur í fleiri metingarnevndum av universitetum í Europa. Hon stuðlar Bologna tilgongdini og heldur, at tann mest umráðandi broytingin, sum Bologna tilgongdin hefur ført við sær, er ein hugburðsbroyting frá fokus á læraran til fokus á næmingin í undirvísingini á universitetunum. Hetta er ein broyting, sum tekur tíð, og tað eru nógv universitet, sum enn hava langt á mál á hesum økinum, tí tað er lættari at broyta skipanir á pappírinum enn at skula broyta undirvísingina við støði í “learning outcome” hjá teim lesandi. Hon segði eisini, at stýrið fer at raðfesta innføring av Bologna-standardum á Fróðskaparsetrinum, og at hon metir, at Setrið er væl ávegis í hesi tilgongd.

Næsti stýrisfundur verður hósdagin 26. mars 2009 kl. 15 á Setursskrivstovuni.

Fundarfrásøgn: RH/JPJ